

Тасдиқи рамзи «30-солагии Истиқлолияти давлатии Ҷумҳурии Тоҷикистон»

Ношир: Ҳайати тадорукот Санаи интишор: 23 Январ, 2020 - 14:23
[1]

Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон аз байни рамзҳои пешниҳоднамудаи рассомон, дизайнерон ва устодони Донишкадаи давлатии санъати тасвирӣ ва дизайни Тоҷикистон рамзи «30-солагии

Истиқлолияти давлатии Ҷумҳурии Тоҷикистон»-ро тасдиқ намуданд.

Рамзи мазкур дар шакли мунаввар таркиббандӣ шуда, давродаври он ба забонҳои тоҷикӣ ва англисӣ “Истиқлолияти давлатии Ҷумҳурии Тоҷикистон” ва рақамҳои “1991-2021” бо рангҳои зарҳалӣ навишта шудааст.

Дар қисми марказӣ рақами 30 бо хошияи зарҳалӣ бо истифода аз рангҳои парчами миллӣ ва дар қисми болои рақам яке аз рамзҳои давлатдории тоҷикон – тоҷ дар заминаи кӯҳҳои пурбарф ҷой дода шудааст.

Қисми поёни рақам ҳадафҳои стратегии Ҳукумати Ҷумҳурии Тоҷикистонро дар бар гирифта, бо тасвири роҳи сеқабата, агрегати НБО, обпарто ва нақб – ифодагари дастовардҳои назарраси кишвар мебошанд.

Дар қисми мобайнӣ дарахтони сарсабз, дашту пуштаҳо ва боғҳо нишонае аз рушди деҳот буда, баёнгари табиати биҳиштосои кишвар маҳсуб меёбад.
Тоҷ, рақами 30, осмони соф ва кӯҳҳо аз фазои сулҳу суботи Тоҷикистони соҳибистиқлол дарак медиҳанд.

Вазорату идораҳо, ташкилоту муассисаҳо, мақомоти иҷроияи ҳокимияти давлатии вилоятҳо ва шаҳру ноҳияҳо, воситаҳои ахбори омма метавонанд аз рамзи «30-солагии Истиқлолияти давлатии Ҷумҳурии Тоҷикистон» васеъ истифода баранд.

[Рамзи «30-солагии Истиқлолияти давлатии Ҷумҳурии Тоҷикистон» \(JPG\) \[2\]](#)

[Рамзи «30-солагии Истиқлолияти давлатии Ҷумҳурии Тоҷикистон» \(PSD\) \[3\]](#)

Баҳодиҳии муҳтаво: 5

Баҳои миёна: 5 (1 овоз)

Категория:

- [Рамзҳои давлатии Ҷумҳурии Тоҷикистон](#) [4]

Манбаъ::<https://kumitaizabon.tj/tg/content/tasdiki-ramzi-30-solagii-istikloliyati-davlatii-chumkhurii-tochikiston>

Пайвандҳо

[1] https://kumitaizabon.tj/sites/default/files/field/image/ramz_30solagi.jpg [2]
https://drive.google.com/open?id=1B8y_Z5Z7KJmVb3AMCCjNa3-sehCt2hT_ [3]
https://drive.google.com/open?id=1eMJrl_h29FwJP7prLmD6jX1JzinnxiNA [4]
<https://kumitaizabon.tj/tg/category/ramzkhoi-davlatii-chumkhurii-tochikiston>